

سزاے موت؛ شریعتِ اسلامیہ کی نظر

اس سے پہلے ادارتی صفات میں سزاے موت کے خاتمے کے پس پرده محکمات، عالمی اور سیاسی صورتحال کے علاوہ قانونی جائزہ بھی پیش کیا جا چکا ہے۔ اس مضمون میں اس سزاے موت کے خاتمے کا جائزہ قرآن و سنت کی روشنی میں لیا جائے گا۔

① اسلام رحمتی انسانیت تک اللہ کا پسند فرمودہ وہ دین ہے جسے اللہ نے تمام انسانوں کے لئے جامع و کامل بنایا کہ اپنے نبی محمد ﷺ پر نازل فرمایا ہے۔ نبی کریم ﷺ کی ختم نبوت کا مفہوم یہ ہے کہ آپ کی نبوت تاقیامت برقرار ہے اور آپ کے بعد کوئی نبی نہیں آئے گا۔ اسلام کے اللہ تعالیٰ کی طرف سے نازل ہونے اور شریعتِ محمدیہ کے تاقیامت برقرار رہنے سے یہ لازم آتا ہے کہ اللہ تعالیٰ ہر دور میں ہونے والی ہر قسم کی ایجاد و ترقی سے بخوبی واقف ہونے کی بنا پر پہلے سے ہی شریعت کے ایسے دائیٰ احکامات نازل فرمائے چکے ہیں جن میں حالات اور زمان و مکان کی رو رعایت رکھی گئی ہے۔ اس بنیادی تصور کو ذہن نشین کر لینے سے یہ امر واضح ہو جاتا ہے کہ آج کے دور میں یعنی والے انسان لاکھ مہذب و متمدن ہونے کا دعویٰ کریں، اسلام نے جو سزا میں مختلف جرائم کے لئے رکھ چھوڑی ہیں، ربِ کریم کا منشا اور ختم نبوت کا تقاضا یہی ہے کہ آج ان سزاویں میں کوئی رد و بدل کرنے کی بجائے ان کو بعینہ تسلیم کر کے جاری و ساری کیا جائے۔ مسلمانی کا تقاضا یہی ہے اور مختلف قرآنی آیات کا مفہوم ہمیں اسی بات کی نشاندہی کرتا ہے۔ اللہ تعالیٰ نے مسلمانوں پر لازم ٹھہرایا ہے کہ وہ اللہ اور اس کے رسول کے فیصلوں کے مطابق ہی اپنی زندگیاں گزاریں، اس سلسلے میں انہیں اپنی من مانی یا خود ساختہ ترا میم کا کوئی اختیار نہیں، اس سلسلے میں قرآن کریم کی دو واضح آیات ہیں:

﴿فَلَا وَرِبَّكَ لَا يُوْمِنُونَ حَتَّىٰ يُحَكِّمُوكَ فِيمَا شَجَرَ بِيْنَهُمْ ثُمَّ لَا يَجِدُوا﴾

۶۲۔ حکایت

فِيْ أَنْفُسِهِمْ حَرَجًا مِمَّا قَضَيْتَ وَبِسُلْطٰنٍ تَسْلِيمًا ﴿النَّاسَ: ۲۵﴾

”اے بنی اسرائیل! رب کی قسم، یہ لوگ کبھی بھی ایمان والے نہیں بن سکتے حتیٰ کہ آپ کے فیصلوں کو دل و جان سے تسلیم نہ کر لیں، پھر ان کے دلوں میں اس پر کوئی خلش باقی نہ رہ جائے جو آپ نے فیصلہ فرمادیا ہے۔ اور یہ اس کو سیم قلب سے تسلیم کریں۔“

ایسے ہی قرآن کریم کی ایک اور آیت ہے:

﴿وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللّٰهُ وَرَسُولُهُ أَمْرًا أَنْ يَكُونَ لَهُمْ الْخَيْرَةُ مِنْ أَمْرِهِمْ وَمَنْ يَعْصِ اللّٰهُ وَرَسُولَهُ فَقَدْ ضَلَّ ضَلالًا مُبِينًا﴾

”کسی مؤمن مرد یا عورت کو یہ لائق نہیں کہ جب اللہ اور اس کا رسول اس کے لئے کسی بات کا فیصلہ فرمادیں تو پھر اپنے معاملوں میں وہ اپنی مرضی استعمال کریں۔ اور جو شخص اللہ اور اس کے رسول کا نافرمان ہے تو ایسا شخص بلاشبہ واضح گمراہی کا شکار ہے۔“ (الحزاب: ۳۶)

مندرجہ بالا آیات سے یہی معلوم ہوتا ہے کہ کسی مسلمان کے لئے شرعی طور پر یہ جائز نہیں کہ وہ اللہ تعالیٰ کا واضح فیصلہ مل جانے کے بعد اپنی من مانی کرتا پھرے، قرآن کریم کی مذکورہ آیت میں اللہ تعالیٰ نے قسم اٹھا کر کہا ہے کہ ایسا شخص کبھی مسلمان نہیں ہو سکتا۔

② یہاں اس امر کا اظہار بھی مناسب معلوم ہوتا ہے کہ شریعت کے دائیٰ رہنے کے لئے یہ ضروری تھا کہ شریعت ہر دور میں محفوظ و کامل برقرار رہتی تاکہ اس پر عمل بجالانا ممکن رہتا۔ اس سلسلے میں اللہ تعالیٰ کا امت محمدیہ پر یہ احسان عظیم ہے کہ اللہ تعالیٰ نے قرآن و سنت (شریعت) کی حفاظت کی ذمہ داری انسانوں پر ڈالنے کی بجائے خود اپنے اوپر لی ہے۔ اسلام کا یہی اعجاز اس کو دیگر مذاہب سے ممتاز کرتا ہے اور فی زمانہ قرآن کریم کی یہی حفاظت ملت اسلامیہ کی وہ بنیادی متاع ہے جس کی بنا پر زوال کے بدترین دور میں بھی مسلمان قرآن کی بنا پر دوبارہ اصل دین کی طرف پل بھر میں لوٹ سکتے ہیں۔ چونکہ باقی شرائع میں حفاظت کا یہ انتظام موجود نہیں، اس لئے آج ان پر عمل پیرا ہونے کا دعویٰ ایک خواہش سے زیادہ کوئی حیثیت نہیں رکھتا۔ سزاے موت کا خاتمہ اور اس نوعیت کے دیگر ایسے بے شمار اقدامات جن کا تقاضا غیر مسلم اقوام مسلمانوں سے کرتی رہتی ہیں، ان کی ایسی مذموم خواہشات کی راہ میں بنیادی رکاوٹ قرآن

کریم ہی بتا رہتا ہے، جس میں صراحت کے ساتھ شریعتِ مطہرہ کے مسلمات، اساسی عقائد اور مقامِ نبوت کے تقاضے بیان کر دیے گئے ہیں۔ اس لئے اللہ کی اس عظیم نعمت کا ملت کو ہر دم احساس رہنا چاہئے۔ اسی ”نسخہ کیمیا“ کی بنا پر ملتِ اسلامیہ کو اس کی اساسات سے ہٹانا ممکن نہیں۔ کوئی مسلمان کوتا ہی یا علمی میں کوئی گناہ تو کر سکتا ہے، لیکن جو نبی قرآن مجید کی کوئی آیت یا نبی کریم ﷺ کا کوئی فرمان، جس کی اطاعت کا تقاضا خود قرآن مجید ہم سے کرتا ہے، مسلمان کے سامنے آتا ہے، اس کی جیبن نیاز جھک جاتی ہے۔

(۲) علاوه ازیں یہ بات بھی واضح وہی چاہئے کہ شرعی اور وضعی (انسانوں کے خود ساختہ) قانون کے مزاج میں بنیادی طور پر ہی کافی فرق ہے۔ چنانچہ شارع کریم (اللہ تعالیٰ) کے ہاں ظالم کے حقوق اور شرف و عزت کے تحفظ کی بجائے مظلوم و مقتول سے انصاف کے پہلو کو محو نظر کھا گیا ہے تاکہ قتل اور ظلم و ستم کا یہ سلسلہ آگے بڑھنے کی بجائے بڑی سختی سے روک دیا جائے۔ یہی وجہ ہے کہ قرآن کریم نے قصاص لینے (قاتل کو جواباً قتل کرنے) کو زندگی سے تعبیر کیا ہے۔ (المقرة: ۷۹) اور دیت و صول کر لینے کے بعد کسی کو قتل کرنے کی نبی کریم نے انتہائی سخت الفاظ میں مذمت کی ہے کہ میں اس کو کبھی معاف نہیں کروں گا۔ (السنن الکبری از امام تیہنی: ۵۲۸)

جبکہ انسانوں کے خود ساختہ قانون میں تمام رعایتیں اور حقوق کو مجرم کے لئے مخصوص کرتے ہوئے مظلوم کو نظر انداز کر دیا گیا ہے۔ یہاں ہمدردی اور انسانی حقوق کا فائدہ مظلوم کو ملنے کی بجائے ظالم اور مجرم کو ملتا ہے۔ یہی وجہ ہے کہ مجرم کے انسانی حق کے تحفظ کے لئے دنیا بھر میں سزاے موت کے خاتمے کی تحریک چلائی جا رہی ہے جب کہ شریعت کی نظر میں جو شخص اپنے شرف انسانیت کا خود تحفظ نہ کرے، تو اس آدمی کو ہمدردی اور احترام کا کوئی حق حاصل نہیں، اللہ کے قوانین کی خلاف ورزی کر کے ایسا شخص خود اپنے شرف اور حق کو ضائع کر بیٹھتا ہے جیسا کہ قرآن میں ہے: ﴿وَمَنْ يُهِنِ اللّٰهُ فَمَا لَهُ مِنْ مُكْرِمٍ﴾ (آل جعفر: ۱۸)

”جس کو اللہ رسول کر دے تو اس کو کوئی عزت دینے والا نہیں ہے۔“

ایسے ہی قرآن کریم نے زنا یا دیگر جرم کی سزاویں میں یہ لازمی قرار دیا ہے کہ

﴿وَلَيَشَهَدَ عَلَى إِبْرَهُمَا طَائِفَةٌ مِّنَ الْمُؤْمِنِينَ﴾ (النور: ۲)

”ان کی سزا کے موقع پر مسلمانوں کی ایک جماعت موجود ہونی چاہئے۔“

اس اظہار اور شہرت کے لپس پر دہ شریعت کا یہ تصور بھی موجود ہے کہ دیگر لوگ بھی ایسی کوتاہی کرنے سے عبرت پکڑیں۔ گویا اسلام چند مجرموں کو علیین سزادے کر باقی انسانیت کو جرام سے تحفظ دینا چاہتا ہے۔ اور اسلامی سزاوں کی یہ علینی سذریعہ کے طور پر ہے۔

وضعی قانون میں ثبوت جرم اور اس کو سزادلوانے کے سارے عمل میں شک و احتمال کا فائدہ مجرم کو حاصل ہوتا ہے حتیٰ کہ قانون وضعی سے وابستہ بعض لوگ تو یہاں تک کہتے ہیں کہ مجرم قانون کا لاڈلا بیٹا ہوتا ہے اور قانون کی یہ کوشش ہوتی ہے کہ مظلوم کے برکس خالم سے کوئی زیادتی نہ ہو جائے، یہی حد سے بڑھی ہوئی احتیاط پسندی ظالم کو مزید ظلم کرنے پر آمادہ کرتی ہے۔

۷) اسلام کے پیش نظر سزاوں کے فلسفے میں یہ بات بھی موجود ہے کہ جس شخص نے دنیا میں سزا کاٹ لی، اس کے لئے آخرت میں کوئی سزا موجود نہیں، جیسا کہ صحیح بخاری کی ایک حدیث میں واضح طور پر یہ آیا ہے کہ نبی کریم ﷺ نے ایک مجلس میں صحابہ کرام سے کہا:

”تم مجھ سے بیعت کرو کہ تم شرک نہ کرو گے، چوری نہ کرو گے، زنا اور قتل نہ کرو گے، بہتان طرازی نہ کرو گے، اور جائز بات میں نافرمانی نہ کرو گے۔ جو مسلمان ان امور کو بجا لایا تو اس کا اجر اللہ کے ذمے ہے «وَمِنْ أَصَابَ مِنْ ذَلِكَ شَيْئًا فَعُوْقَبَ فِي الدُّنْيَا فَهُوَ كَفَّارَةٌ لَهُ وَمِنْ أَصَابَ مِنْ ذَلِكَ شَيْئًا فَسَتَرَهُ اللَّهُ فَأَمْرُهُ إِلَى اللَّهِ إِنْ شَاءَ عَاقِبَهُ وَإِنْ شَاءَ عَفَا عَنْهُ ، فَبِإِعْنَاهِ عَلَى ذَلِكَ» (صحیح بخاری: ۲۱۳)

”اور جس کسی نے ان باتوں میں سے کسی کا ارتکاب کر لیا اور اسے دنیا میں اس کی سزادے دی گئی تو یہ سزا اس کے لئے کفارہ بن گئی اور جس شخص نے ان گناہوں کا ارتکاب کیا اور اللہ تعالیٰ نے اس کی پر دہ پوچشی کی تو اس کا انجام اللہ کے ہاں ہے، چاہے تو اس کو روزِ قیامت سزادے گا اور چاہے تو معاف فرمادے گا۔ چنانچہ ہم نے اس پر نبی کریم ﷺ سے بیعت کی۔“

ایسے ہی احادیث میں متعدد واقعات ذکر ہوئے ہیں جن میں جرم کا ارتکاب کرنے والے صحابہ کرام نے نبی کریم ﷺ کی غدمتِ اقدس میں حاضر ہو کر اپنے آپ کو پاک کرنے کا مطالبہ کیا اور کہا کہ وہ قیامت کو ملنے والی سزا کی بجائے دنیا میں ہی اس کا بدله لے کر عافیت پانا چاہتے ہیں۔ اسلام کے فلسفہ جرم و سزا کا یہ پہلو چونکہ نادر اور دیگر قوانین سے خصوصی امتیاز

کا حامل ہے، اس لئے اس کے بعض واقعات یہاں پیش کئے جاتے ہیں:

(۱) ایک صحابی ماعرُّف بن مالک سے زنا کا جرم سرزد ہو گیا تو دربارِ رسالت میں حاضر ہو کر انہوں نے تین مرتبہ اپنے آپ کو پاک کرنے کی فریاد کی، نبی کریم ﷺ نے فرمایا: «فیم اُطہرُك؟» (صحیح مسلم: ۱۶۹۵) میں تجھے کس سے پاک کروں؟ تو حضرت ماعرُّف نے زنا کا اعتراض کیا، چنانچہ تصدیق و تاکید کے بعد انہیں نبی کریم نے رحم کرنے کا حکم دیا۔

(۲) ایسے ہی ایک غامدیہ عورت نے نبی کریم ﷺ سے پاک کرنے کا مطالبہ کیا تھا۔ یہ عورت دو تین سالوں میں کئی بار نبی کریم کے پاس آئی اور آپ سے سزا پانے کی گزارش کی، آخر تمام تقاضے پورے ہو جانے پر نبی کریم نے اسے رحم کرنے کا حکم دیا۔ (صحیح مسلم: ۱۶۹۵)

(۳) سمرہ بن حبیبؓ نامی ایک صحابی کا واقعہ ہے کہ اس نے ایک اونٹ کی چوری کا اعتراض کرتے ہوئے نبی کریم ﷺ کے سامنے اپنے آپ کو پاک کرنے اور سزا پانے کے لئے پیش کر دیا۔ چوری کی تصدیق ہو جانے کے بعد جب اس کا ہاتھ کاٹ دیا گیا تو راویٰ حدیث ثعلبہ کہتے ہیں کہ وہ زبان سے یوں کہہ رہا تھا: الْحَمْدُ لِلّٰهِ الَّذِي طَهَّرَنِي مِنْكُمْ أَرَدْتُ أَنْ تُدْخِلِي جَسَدِيَ النَّارَ (ضعیف سنن ابن ماجہ: رقم ۵۶۲)

”تمام تعریفیں اس ذات کے لئے جس نے مجھے (اے ہاتھ) تجھ سے پاک کر دیا، تو چاہتا تھا کہ میرے سارے جسم کو آگ میں داخل کر دے۔“

(۴) نبی کریم کے سامنے ایک چور کو لایا گیا جو چوری کا خود اعتراف کر رہا تھا لیکن اس سے مال مسروقہ برآمد نہیں ہو سکا تھا۔ آپ ﷺ نے اسے کہا کہ میں تمہیں چور نہیں خیال کرتا، لیکن وہ شخص اپنے چور ہونے پر بار بار اصرار و اعتراف کرتا رہا۔ چنانچہ اس بنا پر نبی کریم ﷺ نے اس کا ہاتھ کٹوا کر اس کے حق میں اللہ تعالیٰ سے دعاے خیر کی۔ (سنن نسائی: رقم ۷۸۷)

(۵) حضرت علیؓ کے سامنے ایک عورت شراحہ نے اعتراف زنا کیا تو حضرت علیؓ نے اس کو ملائے کی کوشش کی اور کہا:

”شاید کہ تجھ سے زنا بالجبر ہوا ہو، شاید کہ تیرا شوہر تیرے پاس آیا ہو، شاید یہ اور یہ لیکن وہ عورت بولی: نہیں۔ سو جب اس عورت نے بچہ جن دیا جو اس کے پیٹ میں تھا تو آپ نے

(جمعرات کو) اسے ۱۰۰ کوڑے مارے اور (جمعہ کو) رجم کر دیا۔“

(مند احمد: ۱۰۷، ۱۳۳، ۲۸۱۲، صحیح بخاری: ۲۳۲۰، صحیح الغلیل: ۲۳۲۰)

الغرض یہ اسلام ہی ہے جس نے جرائم کا دنیا و آخرت دونوں میں موآخذے کا تصور دے کر معاشرے سے جرائم کا قلع قمع کیا، کیونکہ ظاہری وسائل، پابندیاں اور قوانین آج کے ترقی یافتہ دور میں بھی اس قابل نہیں کہ انسان کو جرم سے روک سکیں، الایہ کہ وہ خود رب کے سامنے اپنے موآخذے سے فکر مند نہ ہو جیسا کہ جدید ممالک میں جرم و سزا کے اعداد و شمار اس کا منہ بولتا ثبوت ہیں۔ اس کے بال مقابل کتب حدیث میں خود اعتراف جرم کے متعدد واقعات موجود ہیں، جہاں عند اللہ مسؤولیت سے بچنے کے لئے مسلمانوں نے اپنے آپ کو قانون کے حوالے کر دیا۔ اور اس دور میں بھی جہاں جہاں اسلامی قانون اپنی روح کے ساتھ نافذ ہے، وہاں جرائم کی شرح دنیا بھر سے حریت انگیز حد تک کم ہے۔

موجب قتل جرام

نمکورہ بالاتہ بیدی نکات کے بعد ان جرائم کا مختصر آنڈہ کرہ جن کے ارتکاب پر اللہ تعالیٰ نے قتل کی سزا عائد کی ہے:

① جو شخص بھی اسلام قبول کرنے کے بعد مرتد ہو جائے تو اس کی سزا قتل ہے جیسا کہ واضح

فرمانِ نبویؐ ہے: «من بَدَّلَ دِينَهُ فَاقْتُلُوهُ» (صحیح بخاری: ۲۵۲۲)

”جو مسلمان بھی اپنا دین تبدیل کرے تو اس کو قتل کر دو۔“

الفقه الإسلامی و أدالته میں ڈاکٹر وہبہ زمیلی أحكام المرتد کے تحت مرتد کی سزا قتل ہونے پر اجماع امت نقل کرتے ہوئے لکھتے ہیں:

اتفاق العلماء على وجوب قتل المرتد لقوله ﷺ: «من بَدَّلَ دِينَهُ فَاقْتُلُوهُ»

وقوله عليه السلام: «لا يحل دم امرئ مسلم إلا يأخذى ثلات: الشيب الزانى ، والنفس بالنفس ، والتارك لدينه المفارق للجماعة» وأجمع أهل

العلم على وجوب قتل المرتد . (جلد ۶ صفحہ ۱۸۶)

”علماء کا اس پر اتفاق ہے کہ مرتد کا قتل واجب ہے کیونکہ رسول اللہ ﷺ کا فرمان ہے کہ جو

مسلمان اپنادین بدلتے، اسے قتل کر دو۔ نیز آپ نے یہ بھی فرمایا ہے کہ کسی مسلمان شخص کا خون حلال اور مباح نہیں ہوتا مگر تین صورتوں میں: ایک یہ کہ وہ شادی شدہ زانی ہو، دوسرا یہ کہ وہ کسی جان کا قاتل ہو اور تیسرا یہ کہ وہ دین کو چھوڑ دے، یعنی مسلمانوں کی جماعت سے الگ ہو جائے اور اہل علم کا اس پر اجماع ہے کہ مرتد واجب قتل ہے۔

سورۃ البقرۃ کی آیت ۷۱ اور سورۃ المائدۃ کی آیت ۵۲ میں بھی مرتد کی عیید موجود ہے۔

یاد رہے کہ دستورِ پاکستان میں آئین توڑنے کی سزا موت قرار دی گئی ہے۔ (دفعہ ۶)

ایسے ہی ملک سے بغاوت کی سزا بھی قتل مقرر کی گئی ہے۔ (دفعہ ۱۲۳ اراء)

② شادی شدہ زانی کی سزا رجم☆ ہے، فرمانِ نبویؐ ہے:

«البکر بالبکر جلد مائة و نفي سنة والشیب بالشیب جلد مائة والرجم»
”غیر شادی شدہ کو سو کوڑے اور ایک سال کی جلاوطنی اور شادی شدہ کو کوڑے اور رجم کی سزا دی جائے گی۔“ (صحیح مسلم: ۱۴۹۰)

یاد رہے کہ یہی سزا پاکستان کے فوجداری قانون میں بھی حد زنا آرڈیننس کی دفعہ ۵ کے شق ۲ کے تحت موجود ہے اور تحفظ خواتین ایکٹ ۲۰۰۶ء میں اس کو برقرار کھا گیا ہے۔

③ **قصاص:** قرآن کریم میں واضح طور پر اللہ کا فرمان ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الْقِصاصُ فِي الْقَتْلَى الْعُرُبُ بِالْعُرُبِ وَالْعَبْدُ بِالْعَبْدِ وَالْأُنْثِي بِالْأُنْثِي فَمَنْ عُفِيَ لَهُ مِنْ أَخِيهِ شَاءَ فَاتِبَاعُ بِالْمَعْرُوفِ وَأَدَاءُ إِلَيْهِ بِإِحْسَانٍ ذَلِكَ تَخْفِيفٌ مِّنْ رَّبِّكُمْ وَرَحْمَةٌ فَمَنْ أَعْتَدَ لَيْ بَعْدَ ذَلِكَ فَلَهُ عَذَابٌ أَلِيمٌ * وَلَكُمْ فِي الْقِصاصِ حَيْثُ شَاءَ يَا وَلِيَ الْأَلْبَابِ لَعَلَّكُمْ تَتَّقُونَ﴾ (البقرۃ: ۱۷۸، ۱۷۹)

”ایمان والو تم پر قتل کے سلسلے میں قصاص فرض کیا گیا ہے۔ آزاد کے بدلتے آزاد مرد کو قتل کیا جائے اور غلام کے بدلتے غلام کو، عورت کے بدلتے عورت کو قتل کیا جائے۔ البتہ جس کو اس کے بھائی نے معاف کر دیا تو معروف طریقے سے اس کا خون بہا مقرر کرنا اور احسان مندی

☆ ان دونوں سزاوں کی تفصیل اور متعلقہ آیات و احادیث کے لئے محدث کے دو مستقل مضامین ملاحظہ فرمائیں: قتل مرتد (فروری ۲۰۰۷ء) اور حد رجم (Desember ۲۰۰۸ء)

کے ساتھ ادا بینگی کرنا ہے۔ یہ تمہارے رب کی طرف تم پر تخفیف اور رحمت ہے، جو شخص اس کے بعد بھی زیادتی کرے گا تو اس کے لئے دردناک عذاب ہے۔ اہل عقل و دانش! تمہارے لئے قصاص میں زندگی ہے، تاکہ تم رب کا تقویٰ اختیار کرو۔“

مندرجہ بالا تینوں جرائمِ جن کی سزا قتل ہے، کا تذکرہ اس فرمان نبویؐ میں مکجا ہوا ہے:
 «لا يحل دم امرئ مسلم يشهد أن لا إله إلا الله وأنى رسول الله إلا
 بِإِحْدَى ثَلَاثَةِ النَّفْسِ بِالنَّفْسِ وَالشَّيْبِ الزَّانِي وَالْمُفَارِقُ لِدِينِ التَّارِكِ
 لِلْجَمَاعَةِ» (صحیح بخاری: ۶۸۷۸)

”کسی مسلمان کا خون جائز نہیں جب کہ وہ یہ گواہی دیتا ہو کہ اللہ کے سوا کوئی معبد نہیں اور یہ کہ میں اللہ کا رسول ہوں مگر تین حالتوں میں اس کا خون مباح ہوگا۔ پہلی یہ کہ قصاص کی حالت میں، دوسرا یہ کہ شادی شدہ زانی ہونے کی صورت میں اور تیسرا یہ کہ دین کو چھوڑنے اور مسلمانوں سے الگ ہونے کی شکل میں۔“

یاد رہے کہ یہ سزا پاکستانی قانون میں بھی موجود ہے۔ مجموعہ تجزیرات پاکستان کی دفعہ نمبر ۳۰۲ کی شق ب ملاحظہ ہو:

”جو شخص قتل کا مرتكب ہوگا، اسے قصاص کے طور پر موت کی سزا دی جائے گی۔“

⑦ حرابہ یعنی ڈاکہ اور زمین میں فساد پھیلانا وغیرہ جو اللہ سے جنگ کے متراوٹ ہے۔

قرآن کریم میں ہے:

﴿إِنَّمَا جَزْءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقْتَلُوا أَوْ يُصْلَبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خَرْجٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾

”جو لوگ اللہ اور اس کے رسول سے لڑتے ہیں اور زمین میں اس لیے تگ و دوکرتے پھرتے ہیں کہ فساد برپا کریں ان کی سزا یہ ہے کہ قتل کیے جائیں، یا سولی پر چڑھائے جائیں، یا ان کے ہاتھ اور پاؤں مخالف سمتوں سے کاٹ ڈالے جائیں یا وہ جلاوطن کر دیئے جائیں۔ یہ ذلت و رسائی تو ان کے لیے دنیا میں ہے اور آخرت میں ان کے لیے اس سے بڑی سزا ہے۔“

(المائدۃ: ۳۳)

قرآنِ کریم کی ایک اور آیت میں سزاے موت کے جرم نمبر ۳ اور ۴ یکجا بیان ہوئے ہیں اور یہ بتایا گیا ہے کہ یہ سزا کیں صرف اسلام میں ہی نہیں بلکہ یہودیت و عیسائیت میں بھی موجود تھیں، ملاحظہ فرمائیں:

﴿مَنْ أَجْلَ ذَلِكَ كَتَبْنَا عَلٰى يَهٰءِ إِسْرَائِيلَ أَنَّهٗ مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا﴾ (المائدۃ: ۳۲)

”اسی وجہ سے بنی اسرائیل پر ہم نے یہ فرمان لکھ دیا تھا کہ جس نے کسی انسان کو خون کے بد لے یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کو زندگی بخشی اس نے گویا تمام انسانوں کو زندگی بخش دی۔“

اس آیت میں سزاے موت کا پہلا جرم جان کے بد لے جان اور دوسرا جرم فساد فی الارض

قرار دیا گیا ہے۔ حضرت عائشہؓ صدیقہ بنی کریمؓ کا ایک فرمان روایت کرتی ہیں:

«لا يحل دم امرئ مسلم يشهد أن لا إله إلا الله وأن محمدا رسول الله إلا في إحدى ثلات: رجل زنى بعد إحسان فإنه يرجى ورجل خرج محاربا بالله ورسوله فإنه يقتل أو يصلب أو ينفي من الأرض أو يقتل نفسها فيقتل بها» (مشن ابو داود: ۳۵۳، قال الالباني: صحیح)

”کسی مسلمان کا خون بہانا جائز نہیں ہے جو یہ گواہی دیتا ہو کہ اللہ کے سوا کوئی معبد نہیں اور یہ کہ محمد اللہ کے رسول ہیں، مگر تین صورتوں میں اس کا خون مباح ہو جاتا ہے۔ پہلی صورت یہ ہے کہ وہ شادی کے بعد زنا کا ارتکاب کرے، اس جرم پر اسے سنگار کیا جائے گا۔ دوسری صورت یہ ہے کہ وہ اللہ اور اس کے رسول سے جنگ / بغاوت کرے تو اسے قتل کیا جائے گا۔ تیسرا صورت یہ ہے کہ وہ کسی کو قتل کر دے تو اس پر اسے بھی (قصاص کے طور پر) قتل کر دیا جائے گا۔“

موت کی مندرجہ بالا سزا کیں تو متفقہ ہیں، البتہ شریعتِ اسلامی میں موت کی بعض سزا کیں ایسی بھی ہیں جن کے بارے میں علماء کرام میں اتفاق نہیں، یا وہ جرائم ایسے ہیں جن کی سزا اول مرحلہ میں تو موت نہیں، البتہ آخر کار انہیں سزاے موت دی جائے گی یادی جا سکتی ہے۔

⑤ تو ہین رسالت کو بھی ارتداد کے تحت ہی لاتے ہوئے اس کی سزا قتل قرار دی گئی ہے، جیسا کہ خود نبی کریم ﷺ نے متعدد صحابہ کرامؐ کو چیخ کر گستاخان رسول کو قتل کرایا۔

* حضرت عبد اللہ بن عباسؓ کا فرمان ہے:

إِيمَّا مُسْلِمٌ سَبَّ الَّهَ وَرَسُولَهُ أَوْ سَبَّ أَحَدًا مِّنَ الْأَنْبِيَاءِ فَقَدْ كَذَّبَ بِرَسُولِ اللَّهِ وَهِيَ رِدَّةٌ يَسْتَأْتِبُ فَإِنْ رَجَعَ وَإِلَّا قُتْلٌ وَأَيْمَّا مُعاَاهِدٍ عَانَدَ فَسَبَّ اللَّهَ أَوْ سَبَّ أَحَدًا مِّنَ الْأَنْبِيَاءِ أَوْ جَهَرَ بِهِ فَقَدْ نَفَضَ الْعَهْدَ فَاقْتُلُوهُ (زاد المعاود ۶۰/۵)

”جس مسلمان نے اللہ یا اس کے رسول یا انبیاء میں سے کسی کو گالی دی، اس نے اللہ کے رسول ﷺ کی تکذیب کی، وہ مرتد سمجھا جائے گا اور اس سے توبہ کروائی جائے گی، اگر وہ رجوع کر لے تو ٹھیک، ورنہ اسے قتل کر دیا جائے گا اور جو معاہدہ کرنے والا شخص خفیہ یا اعلانیہ، اللہ یا کسی نبی کو برا کہے تو اس نے وعدے کو توڑ دیا، اس لئے اسے قتل کر دو۔“

* حضرت ابو بکر صدیقؓ کا فرمان ہے:

لَا وَاللّٰهُ مَا كَانَ لِبَشَرٍ بَعْدَ مُحَمَّدٍ ﷺ (سنن ابو داود: ۲۳۶۳ ص ۲۳۶۳، صحیح، مختصر)“اپنی تو ہین کر نیوالے کو قتل کروادیا محمد ﷺ کے علاوہ کسی کے لئے رو انہیں ہے۔“

* حضرت عمرؓ کے پاس ایک آدمی لا یا گیا کہ وہ نبی ﷺ کو برا بھلا کہتا تھا تو فرمایا: من سبَّ اللَّهَ أَوْ سَبَّ أَحَدًا مِّنَ الْأَنْبِيَاءِ فَاقْتُلُوهُ (الصارم الْمُسْلُوْلُ: ص ۴۱۹)

”جس نے اللہ کو یا انبیاء کرامؐ میں سے کسی کو گالی دی تو اسے قتل کر دیا جائے۔“

* حضرت علیؓ نے حکم دیا کہ ”جس نے رسول اللہ ﷺ کی تو ہین کی، اس کی گردن مار دی جائے۔“ (مصنف عبدالرزاق: ج ۵ ص ۳۰۸)

☆ پاکستانی قانون میں یہ سزا[☆] موجود ہے، دیکھیں قانون تو ہین رسالت کی دفعہ ۲۹۵ ج ”آں حضرت ﷺ کے مقدس نام کی بذریعہ الفاظ، زبان، تحریر یا دکھائی دینے والی اشکال کے ذریعے یا بذریعہ تہمت یا طعن آمیز اشارے یا در پرده الزام کے ذریعے، براہ راست یا بالواسطہ تو ہین کرے گا، تو اسے سزا موت یا عمر قید کی سزا دی جائے گی، اور وہ جرمانے کا بھی مستوجب ہوگا۔“ (مجموعہ تعریفات پاکستان: دفعہ ۲۹۵ ج)

☆ اس سزا کی مزید تفصیل اور احادیث کے لئے دیکھیں محدث کا شمارہ مارچ ۲۰۰۸ء

۷ جاسوس کی سزا: اس پر حاطبؓ بن ابی بلتعہ کا واقعہ دلیل ہے جب انہوں نے اہل مکہ کی نبی کریمؐ کی پیش قدمی کے بارے میں بعض تفصیلات فراہم کیں اور نبی کریمؐ کے علم میں آگیا تو اس موقع پر حضرت عمرؓ نے کہا:

دعنی يا رسول الله أضرب عنق هذا المنافق (صحیح بخاری: ۳۰۰۷)
”اللّٰہ کے رسول! مجھے اجازت دیں، میں اس منافق کی گردن مار دوں۔“

لیکن نبی ﷺ نے حاطبؓ کے بدتری صحابی ہونے کی بنا پر حضرت عمرؓ کو اجازت نہ دی اور فرمایا کہ اللہ تعالیٰ نے اہل بدر کے تمام گناہ معاف فرمادیے ہیں۔ علامہ ابن قیمؓ فرماتے ہیں:

”جاسوس کو قتل کرنا حاکم کی رائے پر موقوف ہے، اگر وہ اسے قتل کرنے میں مصلحت سمجھے تو قتل کروادے و گردنہ اس کو زندہ رہنے دے۔“ (زاد العجاد: ۳۲۲۳)

۸ شریعتِ اسلامیہ میں عادی چور کی سزا بھی قتل ہے، جیسا کہ حضرت جابرؓ سے مروی ہے کہ ایک شخص کو چار بار چوری کی سزا میں پکڑا گیا، اور نبی اکرم ﷺ کے فیضے کی بنا پر ہر بار اس کا ایک ہاتھ یا پاؤں کاٹا جاتا رہا۔ جب اسے پانچوں بار لایا گیا تو آپ ﷺ نے فرمایا:

فَاتَّيَ بِهِ الْخَامِسَةَ فَقَالَ: «اَقْتُلُوهُ» قَالَ جَابِرٌ فَانْطَلَقَنَا بِهِ فَقَتَلْنَاهُ ثُمَّ اجْتَرَنَاهُ فَالْقَيْنَاهُ فِي بَيْرٍ وَرَمَيْنَا عَلَيْهِ الْحِجَارَةَ (صحیح سنن ابو داود: رقم: ۳۲۱۰)

”جب اسے پانچوں مرتبہ لایا گیا آپ ﷺ نے فرمایا: اسے قتل کر دو۔ جابرؓ کہتے ہیں کہ ہم اسے لے کر لے چلے، اور ہم نے اس کو قتل کر دیا۔ پھر اسے کھینچ کر ایک کنویں میں ڈال دیا اور اوپر سے پتھر وغیرہ پھینک دیے۔“

۹ جادوگر کی سزا بھی قتل ہے جیسا کہ حضرت جندبؓ نبی ﷺ کا فرمان ذکر کرتے ہیں کہ
”حَدَّ السَّارِحِ ضَرْبَةً بِالسَّيْفِ“ (سنن کبریٰ یعنی ۱۳۶۸؛ ضعیف سنن ترمذی: ۲۲۲)

”حضرت جندبؓ بیان کرتے ہیں کہ رسول اللہ ﷺ نے فرمایا: جادوگر کی سزا یہ ہے کہ اسے تلوار سے قتل کر دیا جائے۔“

۱۰ ایک خلیفہ کے بعد دوسرے خلیفہ کی بیعت کی جانے لگے تو دوسرے خلیفہ کو قتل کر دیا جائے جیسا کہ فرمانِ نبویؐ ہے:

«إِذَا بُوِيَعَ لِخَلِيفَتَيْنِ فَاقْتُلُوا الْآخِرَ مِنْهُمَا» (صحیح مسلم: رقم: ۱۸۵۳، ۲)

”جب دخلیفوں کی بیعت کی جانے لگے تو دوسرا کے قتل کردو۔“

ایسے ہی زندگی اور تاریک نماز وغیرہ کی سزا کے بارے میں بعض علماء کا موقف ہے کہ انہیں اپنے فعل پر اصرار کی وجہ سے آخر کار قتل کیا جاسکتا ہے۔ نیز مسلمانوں کے خلاف تلوار اٹھانے والے کا خون بھی فرمان نبوی کی رو سے رائیگاں ہے۔ (صحیح من سنابوداود: ۳۷۷۲)

نبی کریم ﷺ کا خود قتل کی سزا دلوانا

محمد ﷺ کا یہ وصف قرآن کریم میں بیان ہوا کہ آپ رحمت للعالمین ہیں۔ (الانبیاء: ۱۰۷)

لیکن اس عظیم وصف 'مجسمہ رحمت' ہونے کے باوجود مجرموں سے آپ رحمت کا سلوک کرنے کی وجہ سے ان کو قرارِ واقعی سزا دیا کرتے کیونکہ اول تو ان سزاوں کو اللہ تعالیٰ نے مقرر فرمایا ہے اور آپ ﷺ کو بھی ان میں ترمیم و تغییر کا کوئی اختیار نہیں تھا، علاوہ ازیں ان سزاوں کا اجرا آخرت میں ان مجرموں کے لئے مغفرت کا سبب قرار پاتا ہے، جیسا کہ آغاز میں فرمان نبویؐ گزر چکا ہے۔ یوں بھی سد ذریعہ کے طور پر یہ سزا میں دے کر ہی معاشرے سے جرائم کا قلع قمع کیا جانا اور دوسرا مسلمانوں کو محفوظ رکھنا ممکن ہو سکتا ہے۔ آپ کی زندگی میں ایسے واقعات بے شمار ہیں جب آپ نے خود قتل کا حکم صادر فرمایا، بطور مثال

﴿ رجم کی سزا میں آپ نے خود حکم صادر فرمائیں۔ آپ کے حکم سے رجم کی سزا پانے کے واقعات کم و بیش ۸ ہیں جن کی تمام احادیث کا مکمل متن اور ترجمہ محدث کے شمارہ ۲۰۰۶ء میں ملاحظہ کی جاسکتی ہیں۔

﴿ تو ہیں رسالت کے ۱۶ واقعات میں گستاخوں کو قتل کیا گیا، جن میں سے ۵ واقعات میں ۹ مردوں اور ۲ عورتوں کے قتل کا آپ نے خود حکم صادر فرمایا اور باقی ۱۱ واقعات میں صحابہؓ نے از خود انہیں قتل کیا تو آپ نے واقعہ کی تفہیش کے بعد گستاخی ثابت ہونے پر ایسے گستاخوں کے قتل کو رائیگاں قرار دیا۔ بلکہ ۲ ملعون گستاخ تو ایسے ہیں، جن کے قتل کے لئے نبی کریم ﷺ نے باقاعدہ صحابہ کی مہمات روانہ کیں۔ ایسے تمام واقعات کی تفصیل کے لئے رقم کا مضمون دیکھئے: ”احادیث میں تو ہیں رسالت کے واقعات اور ان کی سزا میں“ (محدث: مارچ ۲۰۰۸ء)

﴿ چار نامرا لوگوں کے بارے میں تو نبی کریم ﷺ نے یہاں تک فرمایا کہ

«اقتلوهم وإن وجدتموهم متعلقين بأستار الكعبه : عكرمة بن أبي جهل وعبد الله بن خطل ومقيس بن صبابه وعبد الله بن سعد بن أبي السرح»
 ”اگر یہ لوگ کعبہ کے پروں سے چھٹے ہوئے بھی مل جائیں تو ان کو قتل کر دیا جائے: عکرمہ بن ابو جہل، عبد اللہ بن خطل، مقیس بن صبابہ اور عبد اللہ بن ابو سرح۔“ (صحیح بخاری: ۱۸۳۶)
 ان میں آخر الذکر شخص کا جرم ارتدا تھا۔ (فتح الباری: ۹۵/۱۲)

* نبی کریم ﷺ نے ”نبی رحمت“ ہونے کے باوجود ارتدا، حرابہ اور فساد فی الارض کی اس قدر سنگین سزاوی کہ انسان کے رو گلٹے کھڑے ہو جاتے ہیں۔ کیونکہ ان لوگوں کا جرم بڑا سنگین تھا، اس سزا کا تذکرہ ملاحظہ فرمائیے تاکہ اسلام کے تصویر سزا کے بارے میں ہمارے ذہن میں جنم لینے والے شہادات و اعتراضات رفع ہو سکیں اور ہم اپنے نبی ﷺ کے قول فعل پر ایمان لاتے ہوئے ان سزاوں کو نعوذ باللہ و حشیانہ یا سنگین ہونے کا خیال جڑ سے اکھاڑ دیں۔
 یہ واقعہ منحصر ای ہے کہ دو نبوی میں کچھ لوگ اسلام لانے کے بعد مرتد ہو گئے، اور بیت المال کے نگران کو قتل کرنے کے بعد بیت المال کے اوٹ ہنکا کر لے گئے تو

فَبَلَغَ ذَلِكَ رَسُولُ اللّٰہِ ﷺ فَأَرْسَلَ فِي آثَارِهِمْ فَادْرِکُوا فَجِيءُوهُمْ فَأَمَرَّهُمْ
 وَقُطِّعَتْ أَيْدِيهِمْ وَأَرْجُلُهُمْ وَسُمِّرَ أَعْيُنَهُمْ ثُمَّ نَبَذُهُمْ فِي الشَّمْسِ حَتَّى
 مَا تُوَا قَالَ أَبُو قَلَّابَةَ وَآيَ شَيْءٍ أَشَدُّ مِمَّا صَنَعَ هُؤُلَاءِ إِرْتَدُوا عَنِ الإِسْلَامَ
 وَقَتَلُوا وَسَرَقُوا (صحیح بخاری: ۲۸۹۹)

”یہ معاملہ نبی کریم ﷺ کی خدمت میں پیش کیا گیا تو آپ نے ان کے پیچھے صحابہ کو بھیجا اور وہ پکڑ لیے گئے چنانچہ انہیں آپ ﷺ کے پاس لاایا گیا اور ان کے بارے میں فیصلہ کیا گیا۔ ان کے ہاتھ اور پاؤں کاٹ دیے گئے اور ان کی آنکھوں میں گرم سلانخیں پھیری گئیں، پھر اسی طرح انہیں دھوپ میں چینک دیا اور آخر وہ مر گئے۔ ابو قلابہ کہتے ہیں کہ جو کام انہوں نے کیا تھا، کیا اس سے بڑھ کر کوئی جرم ہو سکتا ہے؟ وہ اسلام سے مرتد ہوئے، قتل و غارت کی اور چوری کا ارتکاب کیا۔“

سزاے قتل اور شریعت کی سہولت

اسلام میں سزاے قتل اور دیگر سزاوں کے وحشیانہ ہونے پر اہل مغرب کی طرف سے کئی

اعتراض کئے جاتے ہیں لیکن درحقیقت وہ اسلام کے مکمل نظام سے واقف نہیں ہیں، صرف بدنام کرنے کے لئے ایسے اعتراضات پیدا کرتے ہیں۔ مثلاً

❷ قصاص میں مقتول کے ورثا اس قدر زیادہ رقم کا مطالہ کرتے ہیں جس کی ادائیگی ناممکن ہو، اس لحاظ سے یہ قاتل پر زیادتی کے مترادف ہو جاتا ہے۔ جبکہ یہ اعتراض علمی کا نتیجہ ہے، اول تو یہ اعتراض مقتول پر ہونے والے ظلم کو نظر انداز کرنے یا کمتر جانے کے نتیجے میں پیدا ہوا ہے نیز قرآن نے اتباع بالمعروف کی شرط لگا کر معروف خون بھا کی شرط بھی عائد کر دی ہے۔

❸ پھر اسلام نے قصاص کو معاف کرنے کا امکان بھی پیدا کیا ہے، اور اس سلسلے میں قصاص معاف کرنے کی شریعت میں بڑی فضیلت بیان ہوئی ہے، فرمانِ نبویؐ ہے:

«مَنْ تَصَدَّقَ بِدَمِ فَمَا دُونَهُ كَانَ كَفَارَةً لَهُ مِنْ يَوْمٍ وُلِدَ إِلَى يَوْمٍ تَصَدَّقَ بِهِ»

(مجمع الزوائد / ۳۰۲ رجال إسنادہ رجال الصحيح)

”جس نے خون یا اس سے کم کا صدقہ کیا (مراد اپنا خون وغیرہ معاف کر دیا) یہ صدقہ اس کے لئے اس کے پیدائش کے دن سے لے کر صدقے کے دن تک کافراہ ہے۔“

❹ اسلام نے قصاص کے خاتمے کیلئے ورثا میں سے ہر ایک کو معافی کا استحقاق دیا ہے، حتیٰ کہ یہ حق خواتین بھی استعمال کر سکتی ہیں، حضرت عائشہؓ نے یہ فرمانِ نبویؐ روایت کیا ہے:

«عَلَى الْمُقْتَلِينَ أَنْ يَنْحَجِزُوا الْأَوَّلَ فَالْأَوَّلَ وَإِنْ كَانَتْ اُمْرَأً»

”مقتول کے ورثا کو چاہئے کہ وہ قصاص معاف کر دیں اور یہ حق قریب سے قریب توارث کو حاصل ہے، اگرچہ وہ عورت ہی ہو۔“ (صحیح سنن ابو داود: ۲۵۳۸)

❺ اسلام حاکم کو یہ تلقین کرتا ہے کہ وہ مقتولین کے ورثا کو قصاص کی بجائے دیت پر آمادہ کرنے کی کوشش کرے۔ جیسا کہ نبی ﷺ نے ابو جہنم نامی شخص سے قصاص لینے پر لیٹ قبیلہ کو بڑی محنت سے راضی کیا کہ وہ قصاص کی بجائے دیت لینے پر آمادہ ہو جائیں، آخر کار ان کے آمادہ ہو جانے پر ان کو غیر معمولی دیت دے کر قصاص کا خاتمہ کروالیا۔ (صحیح سنن ابو داود: ۳۸۰۱)

ترمیل محدث کے سلسلے میں اطلاع و تکاہت کے لئے درج ذیل موبائل پر رابطہ کریں

0333-4244434

جبکہ مدیر محدث کے موبائل پر صرف مضامین و تبصرہ کے بارے میں رابطہ کریں۔